

रीमा लागू की बेटी आएगी टीवी धारावाहिक में



सलमान खान की ऑनस्क्रीन मां के रूप में लोकप्रिय हुई रीमा लागू 18 मई 2017 को इस दुनिया को अलविदा कह गई थी। उस वक्त वो टीवी शो 'नामकरण' में काम कर रही थी। अब उनके निधन के 8 महीने के बाद ये खबर आई है कि रीमा लागू की बेटी मृणमयी लागू इस शो में आने वाली है।

पर्दे पर मां के किरदार के लिए मशहूर बॉलीवुड एक्ट्रेस रीमा लागू दुनिया को अलविदा कह गईं। रीमा लागू का निधन 59 साल की उम्र में 18 मई तड़के 3 बजकर 15 मिनट पर कार्डियक अरेस्ट (cardiac arrest) की वजह से हुआ। तबीयत खराब होने की वजह से उन्हें मुंबई के कोकिलाबेन हॉस्पिटल में भर्ती कराया गया था। रीमा लागू हिन्दी के अलावा मराठी फिल्मों में भी काम कर चुकी हैं। रीमा लागू सलमान खान की कई फिल्मों में उनकी मां का किरदार निभा चुकी हैं। रीमा ने फिल्म 'मैंने प्यार किया', 'आशिकी', 'साजन', 'हम आपके हैं कौन', 'वास्तव', 'कुछ कुछ होता है' और 'हम साथ साथ हैं' जैसी कई फिल्मों में मां का किरदार निभाया था।

टीवी पर सीरियल 'तू तू मैं मैं' में वह सास के किरदार में थीं। सास-बहू की लड़ाई को लोगों ने खूब पसंद किया था।